निबंधन संख्या पी0टी0 - 40 


सत्यमेव जयते 


बिहार गजट 


असाधारण अंक 
बिहार सरकार द्वारा प्रकाशित 


26 ज्येष्ठ 1931 ( श ) 
पटना, मंगलवार , 16 जून 2009 


( सं० पटना 275 ) 

श्रम संसाधन विभाग 


- - - 


संकल्प 

4 मार्च 2009 
विषय — संयुक्त श्रमायुक्त , सामाजिक सुरक्षा, नई दिल्ली के कार्य- कलापों के पर्यवेक्षण , मार्गदर्शन एवं नियंत्रण 

की व्यवस्था के संबंध में । 

बिहार राज्य के प्रवासी श्रमिकों के कल्याणार्थ प्रशासनतंत्र के सुदृढीकरण हेतु राज्य से बाहर दिल्ली 
और उसके आस -पास गए मजदूरों के हितों के प्रयोजनार्थ श्रम , नियोजन एवं प्रशिक्षण विभाग के नियंत्रणाधीन 
सामाजिक सुरक्षा निदेशालय के अन्तर्गत वित्तीय वर्ष 2006 - 07 में संयुक्त श्रमायुक्त के पद एवं कार्यालय का 
सृजन विभागीय राज्यादेश संख्या 22 दिनांक 09 जनवरी 2007 द्वारा किया गया है । विभागीय पत्रांक 4341 
दिनांक 01 सितम्बर 2008 द्वारा उक्त पद एवं कार्यालय का स्थायीकरण किया गया है । । 

राज्य प्रशासनिक सुधार आयोग के प्रथम प्रतिवेदन में निहित अनुशंसाओं के कार्यान्वयन के फलस्वरूप 
श्रम , नियोजन एवं प्रशिक्षण विभाग का नाम बदलकर अब श्रम संसाधन विभाग हो गया एवं सामाजिक सुरक्षा 
निदेशालय समाज कल्याण विभाग में स्थानांतरित कर दिया गया । तद्नुसार उक्त निदेशालय को आवंटित 
बंधुआ मजूदर प्रथा ( उन्मूलन ) अधिनियम , 1976 एवं अन्तर्राज्जीय प्रवासी मजदूर ( सेवा शर्तों का विनियमन ) 
अधिनिमय , 1979 का कार्यान्वयन अब श्रम संसाधन विभाग के अधीन श्रमायुक्त , बिहार को आवंटित किया 
गया है । फलतः संयुक्त श्रमायुक्त , नई दिल्ली कार्यालय का नियंत्रण श्रमायुक्त , बिहार द्वारा किया जाता है । 

संयुक्त श्रमायुक्त , सामाजिक सुरक्षा , नई दिल्ली के कार्यकलापों के पर्यवेक्षण , मार्गदर्शन एवं नियंत्रण 
आदि पर निर्णय सरकार के विचाराधीन था । सभी पहलुओं पर भली- भाँति समीक्षोपरान्त सरकार ने 
निम्नलिखित निर्णय लिया है 


Jdchl 


बिहार गजट ( असाधारण ), 16 जून 2009 
( 1 ) संयुक्त श्रमायुक्त , सामाजिक सुरक्षा, नई दिल्ली के नियंत्री पदाधिकारी, श्रमायुक्त , बिहार, पटना 

होंगे । परन्तु उनके दैनन्दिनी कार्यों का नियंत्रण स्थानिक आयुक्त , बिहार भवन , नई दिल्ली में 

निहित होगा । 
( 2 ) उक्त कार्यालय के बजट के नियंत्रण पदाधिकारी श्रमायुक्त , बिहार , पटना होंगे । 
( 3 ) संयुक्त श्रमायुक्त को आकस्मिक अवकाश की स्वीकृति स्थानिक आयुक्त , बिहार , बिहार भवन , 

नई दिल्ली द्वारा दी जायेगी, परन्तु उसकी एक प्रति श्रमायुक्त , बिहार को दी जायेगी । 
( 4 ) उनके उपार्जित अवकाश की स्वीकृति श्रम संसाधन विभाग , बिहार द्वारा की जायेगी । 
(5 ) जब कभी नई दिल्ली में महत्वपूर्ण बैठकें आयोजित होगी जिसमे मंत्री, श्रम संसाधन विभाग , 

बिहार / प्रधान सचिव , श्रम संसाधन विभाग , बिहार / श्रमायुक्त , बिहार बैठक में भाग लेंगे तो वैसी 
स्थिति में बिना श्रमायुक्त की अनुमति के उन्हें कोई आकस्मिक अवकाश स्वीकृत नहीं किया 

जायेगा । 
( 6) वे अपने द्वारा किए गए चालू माह के कार्यों का मासिक प्रतिवेदन एवं व्यय प्रतिवेदन संलग्न 

प्रपत्र में अगले माह के 10वीं तारीख तक श्रमायुक्त , बिहार को सुपुर्द करेंगे । 
( 7 ) वे अगले माह का पर्यटन कार्यक्रम चालू माह के अंतिम सप्ताह में श्रमायुक्त , बिहार को सुपुर्द 

करेंगे । यात्रा दैनन्दिनी का अनुमोदन स्थानिक आयुक्त करेंगे । उनके यात्रा विपत्र पर स्थानिक 

आयुक्त प्रतिहस्ताक्षर करेंगे । 
( 8 ) चारित्रिक अभियुक्ति के अभिलेखन के लिए उनके प्रतिवेदक पदाधिकारी श्रमायुक्त , बिहार पटना 

होंगे तथा समीक्षी एवं स्वीकरण पदाधिकारी क्रमशः प्रधान सचिव एवं मंत्री , श्रम संसाधन 

विभाग , बिहार, पटना होंगे । 

उपरोक्त आदेश संयुक्त श्रमायुक्त , सामाजिक सुरक्षा, नई दिल्ली के पद सृजन की तिथि से लागू 
माना जाएगा । 
आदेश — आदेश दिया जाता है कि इस संकल्प को बिहार राजपत्र के असाधारण अंक में प्रकाशित कराया 

जाय और इसकी प्रतियाँ सभी विभाग / सभी विभागाध्यक्ष/ स्थानिक आयुक्त , बिहार भवन , नई 
दिल्ली / संयुक्त श्रमायुक्त , सामाजिक सुरक्षा , बिहार भवन , नई दिल्ली / सभी प्रमण्डलीय आयुक्त सभी 
जिला पदाधिकारी / सभी आरक्षी अधीक्षक / सभी उप -विकास आयुक्त को उपलब्ध करायी जाय । 


( सं0 1/सास्था०पद सृजन - 13001 / 2006 श्र0सं0 - 542 ) 
बिहार राज्यपाल के आदेश से , 

नन्दजी राम , 
सरकार के संयुक्त सचिव । 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 275 - 571 + 500 - डी0टी0पी0 । 

